

ट्रैफिक, पानी सप्लाई और डिजिटल सिटी बनाने में आइआइटी करेगा मदद



इंदौर @ पत्रिका. शहर की विभिन्न समस्याओं के समाधान ढूंढने में आइआइटी इंदौर मददगार साबित होगा। मंगलवार को आइआइटी इंदौर के डायरेक्टर डॉ. सुहास जोशी और महापौर पुष्पमित्र भार्गव ने एक मीटिंग की। इसमें एक दर्जन से अधिक विषयों को शामिल किया गया। पानी सप्लाई, ट्रैफिक की समस्या का कैसे निराकरण किया जाए और शहर को कैसे डिजिटली मजबूत बनाया जाए सहित कुछ विषय प्रमुख थे। इनके स्थाई समाधान आइआइटी इंदौर ढूंढेगा। कुछ अन्य विषयों के साथ नगर निगम इंदौर और आइआइटी इंदौर जल्द एमओयू साइन करने वाले हैं।